

رقبہ سے متعلق مسئلے

(THEOREMS RELATED WITH AREA)

یونٹ میں مطالعہ کی اہم حدود (Unit Outlines)

16.1 رقبہ سے متعلق مسئلے (Theorems Related with Area)

یونٹ میں طلباء کے لیے سیکھنے کے اہم وسیع تر ماحصل / نتائج (Students Learning Outcomes)

اس یونٹ کا مطالعہ کر کے نفس مضمون کو سیکھنے کا عمل اس وقت مکمل سمجھا جائے گا جب طلباء درج ذیل تصورات پر عملی دسترس حاصل کر کے اس قابل ہو جائیں گے کہ

☆ ثابت کر سکیں کہ ایک ہی قاعدہ پر واقع متوازی الاضلاع اشکال جو قاعدہ خط اور اس کے متوازی کسی خط کے درمیان واقع ہوں (یا ان کے ارتفاع برابر ہوں) وہ رقبہ میں برابر ہوں گی۔

☆ ثابت کر سکیں کہ برابر قاعدوں پر واقع اور برابر ارتفاع والی متوازی الاضلاع اشکال رقبہ میں برابر ہوتی ہیں۔

☆ ثابت کر سکیں کہ ایسی مثلثیں جو ایک ہی قاعدہ پر واقع ہوں اور ان کے ارتفاع برابر ہوں وہ رقبہ میں برابر ہوں گی۔

☆ ثابت کر سکیں کہ ایسی مثلثیں جن کے قاعدے اور ارتفاع برابر ہوں وہ رقبہ میں برابر ہوں گی۔

تعارف

اس یونٹ میں ہم کچھ اہم مسئلے اور ان کے نتائج صریح بیان اور ثابت کریں گے جن کا تعلق متوازی الاضلاع اشکال اور مثلثوں کے رقبے سے ہے۔ پھر ان کو کچھ مناسب سوالات حل کرنے اور مفید نتائج حاصل کرنے میں استعمال کریں گے۔

کچھ بنیادی تصورات

کسی شکل کا رقبہ

کسی بند شکل کی حد بندی کرنے والے قطعات خط جس علاقے کا احاطہ کرتے ہیں وہ شکل کا رقبہ کہلاتا ہے۔ بند علاقے کے رقبے کو مربع اکائیوں (جیسے m^2 یا مربع میٹر) سے ظاہر کیا جاتا ہے۔ اور یہ ایک مثبت حقیقی عدد ہوتا ہے۔

مشائی علاقہ


مستوی کے ایسے تمام نقاط کا سیٹ جو کسی مثلث کے اندر ہوں مثلث کا اندرون کہلاتا ہے۔

کسی مثلث اور اس کے اندرون کے یونین (union)

کو مشائی علاقہ کہتے ہیں۔ (یعنی مثلث بنانے

والے تینوں قطعہات خط اور مثلث کے اندرون کا یونین)۔ اس کا

مطلب یہ ہوا کہ مشائی علاقہ ہی مثلث کا رقبہ کہلائے گا۔



متماثل رقبوں کا اصول متعارفہ (Congruent Area Axiom)

$$\Delta ABC \cong \Delta PQR \quad \text{اگر}$$

تو مشائی علاقہ PQR کا رقبہ = مشائی علاقہ ABC کا رقبہ

مستطیلی علاقہ


مستوی کے ایسے تمام نقاط کا سیٹ جو کسی مستطیل کے اندر

واقع ہوں مستطیل کا اندرون کہلاتا ہے۔

کسی مستطیل اور اس کے اندرون کے یونین کو مستطیلی

علاقہ کہتے ہیں۔ مستطیلی علاقہ کو کئی طریقوں سے دو یا دو سے زیادہ

مشائی علاقوں میں تقسیم کیا جاسکتا ہے۔



آپ کے ذہن میں ہوگا کہ اگر کسی مستطیل کی لمبائی اور چوڑائی بالترتیب a اکائیاں اور b اکائیاں ہوں تو

مستطیل کا رقبہ $a \times b$ مربع اکائیاں ہوتا ہے۔ علاوہ ازیں اگر کسی مربع کے ایک ضلع کی لمبائی ' a ' ہو تو اس کا رقبہ ' a^2 '

مربع اکائیوں کے برابر ہوتا ہے۔

اشکال کا دو متوازی خطوط کے درمیان واقع ہونا


دو متوازی الاضلاع اشکال ABCD اور EFGH


وقت متوازی خطوط کے درمیان واقع سمجھی جاتی ہیں جب ان کے

قاعدے \overline{BC} اور \overline{FG} ایک ہی خط BCFG کے ساتھ ہم خط ہوں


اور ان قاعدوں کے متقابلہ اضلاع \overline{AD} اور \overline{EH} بھی متوازی خط

کے ہم خط ہوں۔





سامنے دی گئی شکل میں دکھائی گئی دو مثلثیں ABC اور DEF دو متوازی خطوط کے درمیان واقع سمجھی جائیں گی جب ان کے قاعدے ہم خط ہوں اور ان کے راسوں کو ملانے والا خط قاعدوں کے متوازی ہو۔



سامنے دی گئی شکل میں دکھائی گئی $\triangle ABC$ متوازی الاضلاع DEF و دو متوازی خطوط کے درمیان واقع سمجھی جائیں گی جب ان کے قاعدے ہم خط ہوں اور متوازی الاضلاع کے قاعدے کا بالقابل ضلع، ضرورت پڑنے پر بڑھانے سے، مثلث کے راس میں سے گزرے۔


تعریف

اگر کسی متوازی الاضلاع کے ایک ضلع کو قاعدہ مان لیا جائے تو قاعدہ اور اس کے متوازی ضلع کے درمیان عمودی فاصلہ کو متوازی الاضلاع کا ارتفاع کہتے ہیں۔

تعریف

اگر کسی مثلث کے ایک ضلع کو قاعدہ مان لیا جائے تو مخالف راس سے اس قاعدہ تک عمودی فاصلہ مثلث کا ارتفاع کہلاتا ہے۔

مفید نتیجہ



”برابر ارتفاع والی مثلثوں اور متوازی الاضلاع اشکال کو دو متوازی خطوط کے درمیان رکھا جا سکتا ہے۔ اور اس کا عکس نتیجہ بھی درست ہے۔“

مثلثان ABC اور DEF کو اس طرح لیں کہ ان کے قاعدے \overline{BC} اور \overline{EF} ہم خط ہوں اور ان کے راس A اور D اس خط کے ایک ہی طرف واقع ہوں۔ فرض کریں کہ ان کے ارتفاع \overline{AL} اور \overline{DM} لمبائی میں برابر ہیں۔ ہم نے ثابت کرنا ہے کہ \overline{AD} خط \overline{BCEF} کے متوازی ہے۔

ثبوت چونکہ $\overline{AL} \perp \overline{BF}$ اور $\overline{DM} \perp \overline{BF}$

اس لیے $\overline{AL} \parallel \overline{DM}$ (دونوں ایک ہی قطعہ خط BF پر عمود ہیں)۔

علاوہ ازیں $m\overline{AL} = m\overline{DM}$ (معلوم)

لہذا $\overline{AD} \parallel \overline{LM}$ یعنی \overline{AD} خط \overline{BCEF} کے متوازی ہے


اسی طرح متوازی الاضلاع اشکال کے لیے بھی یہ نتیجہ ثابت کر سکتے ہیں۔

کسی متوازی الاضلاع کا وتر اسے دو متماثل مثلثوں میں تقسیم کرتا ہے (ض-ض-ض) لہذا وہ دونوں مثلثیں رقبہ میں برابر ہوں گی۔

مسئلہ 16.1.1

ایک ہی قاعدہ پر واقع متوازی الاضلاع اشکال جو قاعدہ خط اور اس کے متوازی کسی خط کے درمیان واقع ہوں (یا ان کے ارتفاع برابر ہوں) وہ رقبہ میں برابر ہوں گی۔

معلوم دو متوازی الاضلاع اشکال ABCD اور ABFE کا مشترک قاعدہ \overline{AB} ہے اور وہ دو متوازی قطعات خط \overline{AB} اور \overline{DE} کے درمیان واقع ہیں۔



مطلوب متوازی الاضلاع ABFE کا رقبہ = متوازی الاضلاع ABCD کا رقبہ

دلائل

بیانات

رقبہ کا جمعی اصول متعارفہ

متوازی الاضلاع ABCD کا رقبہ
 مثلث CBE کا رقبہ + چوکور ABED کا رقبہ = (1)

رقبوں کا جمعی اصول متعارفہ

متوازی الاضلاع ABFE کا رقبہ
 مثلث DAF کا رقبہ + چوکور ABED کا رقبہ = (2)

میں $\triangle CBE \leftrightarrow \triangle DAF$

متوازی الاضلاع کے بالمقابل اضلاع

$m\overline{CB} = m\overline{DA}$

متوازی الاضلاع کے بالمقابل اضلاع

$m\overline{BE} = m\overline{AF}$

$\overline{BE} \parallel \overline{AF}$, $\overline{BC} \parallel \overline{AD}$

$\angle CBE = \angle DAF$

ض-ض-ض موضوعہ

$\therefore \triangle CBE \cong \triangle DAF$

متماثل رقبوں کا اصول متعارفہ

$\therefore \triangle CBE = \triangle DAF$

..... (3)

لہذا

(1)، (2) اور (3) کی رو سے

متوازی الاضلاع ABFE کا رقبہ = متوازی الاضلاع ABCD کا رقبہ


نتائج صریح

(i) اگر کسی متوازی الاضلاع اور مستطیل کے قاعدے مشترک اور ارتفاع برابر ہوں تو وہ رقبے میں بھی برابر ہوں گی۔

(ii) لہذا

$$\text{متوازی الاضلاع کا رقبہ} = \text{قاعدہ کی لمبائی} \times \text{ارتفاع}$$

ثبوت



فرض کریں ABCD ایک متوازی الاضلاع ہے جس کے قاعدہ \overline{AB} کی مطابقت میں \overline{AL} اس کا ارتفاع ہے۔

(i) چونکہ متوازی الاضلاع ABCD اور مستطیل ALMB

ایک ہی قاعدہ \overline{AB} پر اور دو متوازی خطوط کے درمیان واقع ہیں۔

اس لیے

$$\text{مستطیل ALMB کا رقبہ} = \text{متوازی الاضلاع ABCD کا رقبہ}$$


$$\overline{AL} \times \overline{AB} = \text{لیکن مستطیل ALMB کا رقبہ} \quad (ii)$$

$$\overline{AL} \times \overline{AB} = \text{لہذا متوازی الاضلاع کا رقبہ}$$

$$\text{قاعدہ کی لمبائی} \times \text{ارتفاع} =$$

مسئلہ 16.1.2

برابر قاعدوں پر واقع اور برابر ارتفاع والی متوازی الاضلاع اشکال رقبے میں برابر ہوتی ہیں



معلوم متوازی الاضلاع اشکال EFGH, ABCD

بالترتیب برابر قاعدوں \overline{BC} اور \overline{FG} پر واقع ہیں اور ان کے ارتفاع بھی برابر ہیں۔

مطلوب متوازی الاضلاع EFGH کا رقبہ = متوازی الاضلاع ABCD کا رقبہ

عمل معلوم متوازی الاضلاع اشکال ABCD اور EFGH کو اس طرح سیٹ کریں (رکھیں) کہ ان کے برابر

قاعدے \overline{BC} , \overline{FG} خط BCFG کے ہم خط ہو جائیں۔ B کو E اور C کو H سے ملائیں۔

بیانات	دلائل
دی گئی متوازی الاضلاع اشکال دو متوازی خطوط کے درمیان واقع ہیں۔ لہذا ADEH ایک خط مستقیم ہے اور BC کے متوازی ہے۔	ان کے ارتفاع برابر ہیں (معلوم)
$\therefore m\overline{BC} = m\overline{FG}$ $= m\overline{EH}$	معلوم
اب BC اور EH برابر اور متوازی ہیں۔ اس لیے BE اور CH دونوں برابر اور متوازی ہیں۔ لہذا EBCH ایک متوازی الاضلاع ہے۔	EFGH ایک متوازی الاضلاع ہے۔
اب	کسی چوکور کے دو ضلعے متوازی اور برابر ہوں تو وہ متوازی الاضلاع ہوتی ہے۔
(i) ... متوازی الاضلاع EBCH = متوازی الاضلاع ABCD	ایک ہی قاعدہ BC پر دو متوازی خطوط کے درمیان واقع ہیں۔
(ii) ... متوازی الاضلاع EFGH = متوازی الاضلاع EBCH	ایک ہی قاعدہ EH پر دو متوازی خطوط کے درمیان واقع ہیں۔
لہذا	
متوازی الاضلاع EFGH کا رقبہ = متوازی الاضلاع ABCD کا رقبہ	(i) اور (ii) کی رو سے

مشق 16.1


- 1- ثابت کریں کہ کسی متوازی الاضلاع کے آمنے سامنے کے وسطی نقاط کو ملانے والا قطعہ خط اسے دو متماثل متوازی الاضلاع اشکال میں تقسیم کرتا ہے۔
- 2- ایک متوازی الاضلاع ABCD میں $m\overline{AB} = 10$ cm ہے۔ اضلاع \overline{AB} اور \overline{AD} کی مطابقت میں ارتفاع کی لمبائیاں بالترتیب 7cm اور 8cm ہیں۔ \overline{AD} کی مقدار معلوم کریں۔
- 3- اگر برابر رقبے والی دو متوازی الاضلاع اشکال کے قاعدے برابر ہوں تو ثابت کریں کہ ان کے ارتفاع برابر ہوں گے۔

ایسی مثلثیں جو ایک ہی قاعدہ پر واقع ہوں اور ان کے ارتفاع برابر ہوں وہ رقبہ میں برابر ہوں گی۔

معلوم مثلثان ABC اور DBC ایک ہی قاعدہ

\overline{BC} پر واقع ہیں اور ان کے ارتفاع برابر

ہیں۔



مطلوب ΔABC کا رقبہ = ΔDBC کا رقبہ

عمل $\overline{BM} \parallel \overline{CA}$ اور $\overline{CN} \parallel \overline{BD}$ کھینچیں جو

\overline{AD} (دونوں طرف بڑھانے سے) کو نقاط


اور N پر ملتے ہیں۔

ثبوت

بیانات	دلائل
ΔABC اور ΔDBC دو متوازی خطوط کے درمیان واقع ہیں	ان کے ارتفاع برابر ہیں۔
لہذا $\overline{MADN} \parallel \overline{BC}$	
متوازی الاضلاع BCND کا رقبہ = متوازی الاضلاع BCAM کا رقبہ \therefore	یہ متوازی الاضلاع اشکال ایک ہی قاعدہ \overline{BC} پر اور دو متوازی خطوط کے درمیان واقع ہیں۔
(i) لیکن	
(متوازی الاضلاع BCAM کا رقبہ) $\Delta ABC = \frac{1}{2}$ کا رقبہ	متوازی الاضلاع کا ہر وتر اسے دو متماثل مثلثوں میں تقسیم کرتا ہے۔
(ii) اور	
(متوازی الاضلاع BCND کا رقبہ) $\Delta DBC = \frac{1}{2}$ کا رقبہ	
(iii) لہذا	
ΔABC کا رقبہ = ΔDBC کا رقبہ	(i), (ii) اور (iii) کی رو سے

ایسی مثلثیں جن کے قاعدے اور ارتفاع برابر ہوں وہ رقبہ میں برابر ہوں گی

معلوم ΔABC اور ΔDEF برابر قاعدوں \overline{BC} اور \overline{EF} پر واقع ہیں اور ان کے ارتفاع بھی برابر ہیں۔



مطلوب عمل ΔABC کا رقبہ = ΔDEF کا رقبہ
 ΔABC اور ΔDEF کو اس طرح رکھیں کہ ان کے قاعدے \overline{BC} اور \overline{EF} خط $BCEF$ کے

کے ہم خط ہوں اور ان کے راس اس خط کے ایک ہی طرف واقع ہوں۔ $\overline{BX} \parallel \overline{CA}$ اور $\overline{FY} \parallel \overline{ED}$ کھینچیں جو AD کو دونوں طرف بڑھانے سے بالترتیب نقاط X اور Y پر ملیں۔

ثبوت

دلائل	بیانات
ان کے ارتفاع برابر ہیں (معلوم)	ΔABC اور ΔDEF دو متوازی خطوط کے درمیان واقع ہیں
یہ متوازی الاضلاع اشکال برابر قاعدوں پر اور دو متوازی خطوط کے درمیان واقع ہیں۔	$\therefore XADY \parallel BCEF$
	متوازی الاضلاع $EFYD$ کا رقبہ = متوازی الاضلاع $BCAX$ کا رقبہ \therefore
 (i)
	لیکن
 (ii) متوازی الاضلاع $BCAX$ کا رقبہ $\Delta ABC = \frac{1}{2}$ کا رقبہ اور
 (iii) متوازی الاضلاع $EFYD$ کا رقبہ $\Delta DEF = \frac{1}{2}$ کا رقبہ
نتائج (i), (ii), اور (iii) کی رو سے	$\therefore \Delta ABC$ کا رقبہ = ΔDEF کا رقبہ


نتائج صریح:

(i) ایسی مثلثیں جن کے قاعدے برابر ہوں اور دو متوازی خطوط کے درمیان واقع ہوں وہ رقبہ میں برابر ہوتی ہیں۔

(ii) مشترک راس والی ایسی مثلثیں جن کے قاعدے برابر اور ہم خط ہوں وہ رقبہ میں برابر ہوتی ہیں۔

مشق 16.2

- 1- ثابت کریں کہ مثلث کا ہر ایک وسطانیہ اسے برابر رقبے والی دو مثلثوں میں تقسیم کرتا ہے۔
- 2- ثابت کریں کہ متوازی الاضلاع کے وتر اسے ایسی چار مثلثوں میں تقسیم کرتے ہیں جو رقبے میں برابر ہوتی ہیں۔




- 3- ایک دی گئی مثلث کو چھ برابر مثلثی حصوں میں تقسیم کریں۔


اعادہ مشق 16

- 1- مندرجہ ذیل بیانات میں سے درست اور غلط کی نشاندہی کریں۔
 - (i) کسی بند شکل کی حد بندی کرنے والے قطعہ خط جس علاقے کا احاطہ کرتے ہیں وہ شکل کا رقبہ کہلاتا ہے۔
 - (ii) متشابه اشکال رقبے میں برابر ہوتی ہیں۔
 - (iii) متماثل اشکال رقبے میں برابر ہوتی ہیں۔
 - (iv) کسی متوازی الاضلاع کا وتر اسے دو غیر متماثل مثلثوں میں تقسیم کرتا ہے۔
 - (v) کسی مثلث کا ارتفاع، اس کے اس سے متقابلہ ضلع (قاعدہ) تک عمودی فاصلہ ہوتا ہے۔
 - (vi) کسی متوازی الاضلاع کا رقبہ اس کے قاعدہ اور ارتفاع کے حاصل ضرب کے برابر ہوتا ہے۔
- 2- مندرجہ ذیل اشکال کا رقبہ معلوم کریں۔


(i)




(ii)



(iii)



(iv)



3- مندرجہ ذیل اصطلاحات کی تعریف کریں۔

- (i) دی گئی شکل کا رقبہ
(ii) مثلثی رقبہ
(iii) مستطیلی رقبہ
(iv) مثلث کا ارتفاع

خلاصہ

- اس یونٹ میں ہم نے کچھ بنیادی تصورات کا تذکرہ کیا۔ اور درج ذیل مسئلے بمع نتائج صریح بیان اور ثابت کیے۔
- کسی مثلث اور اس کے اندرونہ کے یونین (Union) کو مثلثی علاقہ کہتے ہیں۔
- مثلث کا رقبہ اس کے مثلثی علاقہ کے رقبہ کو ہی کہتے ہیں۔
- کسی مثلث کا ارتفاع، اس کے اس کے بالمقابل ضلع تک عمودی فاصلہ ہوتا ہے۔
- ☆ ایک ہی قاعدہ پر واقع متوازی الاضلاع اشکال جو قاعدہ خط اور اس کے متوازی کسی خط کے درمیان واقع ہوں (یا ان کے ارتفاع برابر ہوں) وہ رقبہ میں برابر ہوں گی۔
- ☆ برابر قاعدوں پر واقع اور برابر ارتفاع والی متوازی الاضلاع اشکال رقبہ میں برابر ہوتی ہیں۔
- ☆ ایسی مثلثیں جو ایک ہی قاعدہ پر واقع ہوں اور ان کے ارتفاع برابر ہوں وہ رقبہ میں برابر ہوں گی۔
- ☆ ایسی مثلثیں جن کے قاعدے اور ارتفاع برابر ہوں وہ رقبہ میں برابر ہوں گی۔
- ☆ کسی بند شکل کی حد بندی کرنے والے قطعات خط جس علاقے کا احاطہ کرتے ہیں وہ شکل کا رقبہ کہلاتا ہے۔